

د یوحنا رسول دوهم لیک

د کتاب پېژندنه

د یوحنا رسول دوهم لیک یوې غوره مېرمنې او اولادونو ته یې د ۸۵ نه تر ۹۵ میلادي کلونو په شاوخوا کې لیکل شوی دی. د غوره شوې مېرمنې معنی په هغه ځای کې سیمه ایزه کلیسا ده، او د هغې اولادونه د هغې کلیسا د غړو په معنی ده. کومو خلکو چې دا لیک تر لاسه کړی دی، یوحنا هغوی هڅولي دي چې د عیسی سره مینه وکړي، یو د بل سره مینه وکړي او په خپل ایمان کې ټینګ پاتې شي. یوحنا د دروغجنو استاذانو په هکله خبرداری ورکوي او هغوی ته وایي چې که چېرې کوم څوک درشي او هغه تعلیم درنه کړي چې مسیح درکړی و، هغه په خپل کور کې د مېلمه په توګه قبول نه کړی.

د موضوعگانو لست

سلامونه: ۱-۳

د مینې غوره والی: ۴-۶

د غلطو عقیدو په هکله خبرداری: ۷-۱۱

وروستنی خبرې: ۱۲-۱۳

١ د ایماندارانو د مشر له خوا د خدای غوره شوي میرمنې او د هغې اولادونو ته چې په رښتیا راباندې گرانه ده، یوازې په ما باندې نه، بلکې په هغو ټولو باندې چې د حقیقت څخه خبر دي، د هغه حقیقت په خاطر چې په مونږ کې دی او تل تر تله به زمونږ سره وي.

٢ د پلار خدای او د هغه زوی عیسی مسیح فضل، رحم او سلامتي دې وي په مونږ باندې، ترڅو دا ټول په مونږ کې چې په حقیقت کې اوسېږو او یو د بل سره مینه کوو پاتې وي.

حقیقت او مینه

٣ کله چې ما واورېدل چې ستا ځینې اولادونه لکه څنگه چې پلار مونږ ته حکم کړی دی په رښتیني لار روان دي، نو ډېر خوشحاله شوم. ٤ اوس ای گرانې میرمنې! زه ستاسو نه یوه غوښتنه کوم چې د خدای خلک باید د یو د بل سره مینه وکړي. داسې فکر مه کوه چې زه تاته کوم نوی حکم لیکم بلکې دا هماغه حکم دی چې له پیل نه مونږ ته راکړل شوی ؤ. ٥ دا مینه داسې ده چې مونږ باید د خدای په حکمونو باندې عمل وکړو. دا هماغه حکم دی چې تاسو له پیل نه اورېدلی دی او هغه حکم دا دی چې تاسو باید په مینه کې ژوند وکړئ.

٦ ډېر غولوونکي په نړۍ کې خواره شوي دي چې دا نه مني چې عیسی د انسان په جسم نړۍ ته راغلی دی. داسې خلک غولوونکي دي او د مسیح دښمنان دي. ٧ خبردار اوسئ چې مونږ د کوم څه دپاره خواري کړې ده چې هغه لاسته راوړو، هغه برباد نه شي بلکې خپل پوره اجر تر لاسه کړو.

٨ هرڅوک چې د مسیح په تعلیم باندې ټینګ پاتې نه شي او د هغه نه وگرځي، نو خدای د هغه سره مل نه دی. خو که چېرې څوک د هغه په تعلیم باندې ټینګ ولاړ وي نو د هغه سره به پلار او زوی دواړه مل وي. ٩ که چېرې کوم څوک تاسو ته راشي او هغه تعلیم درنه کړي چې مسیح درته درکړی ؤ، هغه په خپل کور کې د مېلمه په توګه قبول نه کړی او تر دې چې سلام هم ورته ونه وایئ. ١٠ ځکه چې هرڅوک چې هغه ته سلام ووايي نو هغه د هغه په بدو کارونو کې شریک دی.

وروستنۍ خبرې

١٢ زما سره ډېرې خبرې شته چې غواړم تاسو ته يې وليکم، خو زه نه غواړم چې هغه تاسو ته په قلم او کاغذ باندې وليکم. زه په دې هيله يم چې راشم او تاسو ووينم او مخامخ د سره خبرې وکړم ترڅو زمونږ خوشحالي پوره شي. ١٣ ستا د غوره شوې خور بچيان درته سلام وايي.